

പതിനാലാം കേരള നിയമസഭ

15 -ാം സമ്മേളനം

നക്ഷത്ര ചിഹ്നമിട്ട ചോദ്യം നം. *363

24.06.2019-ലെ മറുപടിയ്ക്ക്

പട്ടികവർഗ്ഗ വിഭാഗത്തിലെ ദുർബ്ബലവിഭാഗങ്ങളുടെ പുരോഗതി

ചോദ്യം	മറുപടി
<p>ശ്രീ. വി.ഡി.സതീശൻ ശ്രീ. അൻവർ സാദത്ത് ശ്രീ.എ പി അനിൽകുമാർ ശ്രീ.ഐ സി ബാലകൃഷ്ണൻ:</p>	<p align="center">ശ്രീ. എ. കെ. ബാലൻ (പട്ടികജാതി പട്ടികവർഗ്ഗ പിന്നോക്ക സമുദായ ക്ഷേമവും നിയമവും സാംസ്കാരികവും പാർലമെന്ററി കാര്യവും വകുപ്പ് മന്ത്രി)</p>
<p>എ) പട്ടികവർഗ്ഗവിഭാഗത്തിലെ ദുർബ്ബല വിഭാഗങ്ങളുടെ പുരോഗതിക്കായി ഈ സർക്കാർ നടപ്പിലാക്കിയ പദ്ധതികൾ എന്തൊക്കെയാണ്; ഇതിലൂടെ ഈ വിഭാഗത്തിന് സാമൂഹ്യപുരോഗതി കൈവരിക്കുവാൻ കഴിഞ്ഞിട്ടുണ്ടോ; വിശദമാക്കുമോ;</p>	<p>എ) കേരളത്തിൽ കാടർ, കുറുമ്പർ, കാട്ടുനായ്ക്കർ, ചോലനായ്ക്കർ, കൊറഗർ എന്നീ പട്ടികവർഗ്ഗ വിഭാഗത്തിൽ ഉൾപ്പെട്ട അഞ്ചു സമുദായങ്ങളാണ് പ്രത്യേക ദുർബ്ബല വിഭാഗങ്ങളുടെ പട്ടികയിൽ ഉൾപ്പെടുന്നത്. ഇതിന് പുറമെ അടിയൻ, പണിയൻ, മലപണ്ടാരം, ഹിൽപ്പുലയ, അരനാടൻ തുടങ്ങിയ സമുദായങ്ങളും സാമൂഹ്യമായും സാമ്പത്തികമായും പിന്നോക്കം നിൽക്കുന്ന വിഭാഗങ്ങളാണ്.</p> <p>പ്രത്യേക ദുർബ്ബല വിഭാഗങ്ങളുടെ സമഗ്ര വികസനം ലക്ഷ്യമാക്കി 13 ാം ധനകാര്യ കമ്മീഷൻ 2011-12 മുതൽ 2015-16 വരെയുള്ള കാലഘട്ടത്തിലേക്ക് 148 കോടി രൂപ അനുവദിച്ചു. അടിസ്ഥാന സൗകര്യങ്ങൾ മെച്ചപ്പെടുത്തൽ, ആരോഗ്യം, മണ്ണ് സംരക്ഷണം, പ്രാഥമിക വിദ്യാഭ്യാസം, പോഷകാഹാരം, കുടിവെള്ളം തുടങ്ങിയ മേഖലകളിൽ പ്രത്യേക പരിഗണന നൽകിയാണ് പദ്ധതി നടപ്പിലാക്കിയത്. സുസ്ഥിര വികസനമായിരുന്നു പ്രസ്തുത പദ്ധതികൊണ്ട് ഉദ്ദേശിച്ചിരുന്നത്. എന്നാൽ ഈ പദ്ധതിയിൽ 141.03 കോടി രൂപ ചെലവഴിച്ചുവെങ്കിലും ഉദ്ദേശിച്ച ലക്ഷ്യം പൂർണ്ണമായും കൈവരിക്കാൻ കഴിഞ്ഞിട്ടില്ല. വനാന്തരങ്ങളിൽ ഒറ്റപ്പെട്ട് കഴിയുന്ന ഈ വിഭാഗങ്ങളുടെ ആവശ്യങ്ങൾക്ക് ഊന്നൽ നൽകിയുള്ള പദ്ധതികളുടെ അഭാവം ഒരു പ്രശ്നമായിരുന്നു. ഇതെല്ലാം കണക്കിലെടുത്ത് ഈ സർക്കാർ അധികാരത്തിൽ വന്നതിന് ശേഷം പട്ടികവർഗ്ഗ വിഭാഗങ്ങളുടെ പ്രത്യേക ദുർബ്ബല വിഭാഗങ്ങളുടേത് ഉൾപ്പെടെയുള്ള ആവശ്യങ്ങൾ പരിശോധിച്ച് വിവിധ പദ്ധതികൾ നടപ്പിലാക്കി വരുന്നു.</p>


		<ul style="list-style-type: none"> • വിദ്യാഭ്യാസ മേഖലയിൽ കൊഴിഞ്ഞുപോക്ക് ഇല്ലാതാക്കുന്നതിനും വിദ്യാഭ്യാസ അടിസ്ഥാന സൗകര്യം മെച്ചപ്പെടുത്തുന്നതിനുമായി സാമൂഹ്യ പഠനമുറി പദ്ധതി നടപ്പിലാക്കി. • ഗോത്രഭാഷ അറിയാവുന്ന ഇവരുടെ ഇടയിലുള്ള അഭ്യസ്ത വിദ്യരായ ബിഎഡ്/ടിടിസി കഴിഞ്ഞവരെ മെന്റർ ടീച്ചർമാരായി ഗോത്ര ബന്ധു പദ്ധതി പ്രകാരം നിയമിക്കുകയുണ്ടായി. • ഇതിന് പുറമെ പ്രത്യേക ദുർബ്ബല വിഭാഗങ്ങൾക്ക് വേണ്ടി പോലീസ്, എക്സൈസ് എന്നീ വകുപ്പുകളിൽ പ്രത്യേക നിയമനം നൽകുകയും ചെയ്തു. • ഗോത്രജീവിക പദ്ധതിയുടെ ഭാഗമായി തൊഴിൽ നൈപുണ്യ പരിശീലനം നൽകിയും നിർമ്മാണ മേഖലയിൽ സ്വയംസഹായ സംഘങ്ങൾ രൂപീകരിക്കുകയും ചെയ്തു. വകുപ്പിന്റെ മിക്ക നിർമ്മാണ പ്രവർത്തികളും ഈ സംഘങ്ങളാണ് നടപ്പിലാക്കി വരുന്നത്. • ഭക്ഷ്യ സഹായ പദ്ധതി എല്ലാ ദുർബ്ബല വിഭാഗങ്ങൾക്കും എത്തിക്കാനായി കഴിഞ്ഞു. • ഈ സർക്കാർ അധികാരത്തിൽ വന്നതിന് ശേഷം കാസർഗോഡ് ജില്ലയിൽ പ്രത്യേക ദുർബ്ബല വിഭാഗമായ കൊറഗർക്ക് വേണ്ടി മാത്രമായി ഒരു മോഡൽ റസിഡൻഷ്യൽ സ്കൂൾ ആരംഭിച്ചു. • ഈ സർക്കാർ അധികാരത്തിൽ വന്നതിനു ശേഷം പട്ടികവർഗ്ഗക്കാർക്ക് മുഴുവൻ പേർക്കും ബാങ്ക് അക്കൗണ്ട് ലഭ്യമാക്കുന്നതിന് പ്രത്യേക ഡ്രൈവ് നടത്തുകയും നിലവിലുള്ള ഒട്ടുമിക്ക സാമ്പത്തിക ആനുകൂല്യങ്ങളും ബാങ്ക് അക്കൗണ്ടുകൾ വഴിയാണ് നൽകിവരുന്നത്. • വകുപ്പ് തലത്തിൽ പ്രമോട്ടർമാരിലൂടെ കേരളത്തിലെ പട്ടികവർഗ്ഗ വിഭാഗങ്ങളുടെ സാമൂഹ്യ സാമ്പത്തിക ഡിജിറ്റൽ സർവ്വെ ആരംഭിക്കുകയും ഇപ്പോൾ അവസാനഘട്ടത്തിലുമാണ്. ഇതിനായി എല്ലാ പ്രമോട്ടർമാർക്കും ഐപാഡ് നൽകിയും ആവശ്യമായ പരിശീലനം നൽകിയുമാണ് സർവ്വെ നടത്തിവരുന്നത്. ഈ സർവ്വെയിൽ നിന്നും ലഭിക്കുന്ന വിവരങ്ങളുടെ അടിസ്ഥാനത്തിൽ പ്രത്യേക ദുർബ്ബല വിഭാഗത്തിൽപ്പെട്ട കാടർ, കുറുവർ, കാട്ടുനായ്ക്കർ,
--	--	---

		<p>ചോലനായ്ക്കർ, കൊറഗർ എന്നീ അഞ്ച് വിഭാഗങ്ങൾക്കും ഇതിന് പുറമെ സാമൂഹ്യമായും സാമ്പത്തികമായും പിന്നോക്കം നിൽക്കുന്ന അടിയൻ, പണിയൻ, അരനാടൻ, മലപ്പുണ്ടാരം, ഹിൽപ്പുലയ എന്നീ വിഭാഗങ്ങൾക്ക് വേണ്ടി 2019-20 വർഷം മുതൽ പ്രത്യേക മൈക്രോ പ്ലാനുകൾ തയ്യാറാക്കി പദ്ധതികൾ നടപ്പിലാക്കാനായി ഉദ്ദേശിക്കുന്നു. ഇതിനായി ബജറ്റിൽ അടിയ, പണിയ, പ്രത്യേക ദുർബ്ബല വിഭാഗക്കാർ, വനത്തിൽ ജീവിക്കുന്ന പട്ടികവർഗ്ഗ വിഭാഗക്കാർ എന്നിവർക്കുള്ള പ്രത്യേക പരിപാടിയിൽ ഉൾപ്പെടുത്തിയാണ് നടപ്പിലാക്കുന്നത്.</p> <ul style="list-style-type: none"> • വെള്ളപ്പൊക്കം, മണ്ണിടിച്ചിൽ സാധ്യതാ പ്രദേശങ്ങളിൽ താമസിക്കുന്നവരുടെ പുനരധിവാസത്തിന്റെ ഭാഗമായി കോഴിക്കോട് ജില്ലയിൽ രണ്ട് കോളനികൾ പുനരധിവാസിപ്പിക്കുന്നതിനുള്ള നടപടികൾ പുരോഗമിച്ചുവരുന്നു. വകുപ്പ് നടപ്പിലാക്കുന്ന വിദ്യാഭ്യാസ, ആരോഗ്യ, ഭവന, നൈപുണ്യ വികസന പദ്ധതികളിൽ എല്ലാ തന്നെ പ്രത്യേക ദുർബ്ബല വിഭാഗങ്ങൾക്ക് ആവശ്യമായ പരിഗണനയാണ് നൽകിവരുന്നത്. പദ്ധതി നിർവ്വഹണത്തിലൂടെ ഈ വിഭാഗങ്ങളുടെ സാമൂഹ്യ പുരോഗതി കൈവരിക്കാൻ കഴിഞ്ഞിട്ടുണ്ട്.
ബി)	<p>വർഷങ്ങളായി ഈ വിഭാഗക്കാരുടെ ഉന്നമനത്തിനായി വിവിധ പദ്ധതികൾ നടപ്പിലാക്കിയിട്ടും പല രംഗത്തും ഇവർ സമൂഹത്തിലെ മറ്റുള്ളവരോടൊപ്പം പുരോഗതി കൈവരിക്കാത്തത് ഇവർക്കായി നടപ്പിലാക്കുന്ന പദ്ധതികളിൽ ഉണ്ടായിട്ടുള്ള വീഴ്ചമല്ലെന്ന് എന്ന് അറിയിക്കാമോ; എങ്കിൽ നിലവിൽ ആവിഷ്കരിച്ചിട്ടുള്ള പദ്ധതികളിൽ ആവശ്യമായ തിരുത്തൽ നടപടികൾ കൈക്കൊള്ളുമോ;</p>	<p>ബി) പ്രത്യേക ദുർബ്ബല വിഭാഗത്തിന് 13 ാം ധനകാര്യ കമ്മീഷൻ 2010-11-ൽ അനുവദിച്ച 148 കോടി രൂപയുടെ പാക്കേജ് നടപ്പിലാക്കിയത് കഴിഞ്ഞ യുഡിഎഫ് സർക്കാർ 2012-16 കാലത്താണ്. പ്രസ്തുത പദ്ധതിയുടെ നടത്തിപ്പിലെ പോരായ്മകൾ പരിഹരിച്ചാണ് പട്ടികവർഗ്ഗ വികസന വകുപ്പ് ഇപ്പോൾ പദ്ധതികൾ നടപ്പിലാക്കുന്നത്.</p> <p>പട്ടികവർഗ്ഗ വിഭാഗത്തിലെ ദുർബ്ബല വിഭാഗങ്ങളുടെ പുരോഗതിയ്ക്കായി നടപ്പിലാക്കിയിട്ടുള്ള എല്ലാ പദ്ധതികളും അവരുടെ ആവശ്യങ്ങൾ പരിഗണിച്ച് ആസൂത്രണം ചെയ്ത് പൂർണ്ണമായും പ്രയോജനപ്രദമാകുന്ന വിധത്തിലാണ് നടപ്പിലാക്കി വരുന്നത്. ഈ സർക്കാർ അധികാരത്തിൽ വന്നതിന് ശേഷം വിദ്യാഭ്യാസം, ഭവനം, ഭൂമി, തൊഴിൽ, ആരോഗ്യം, അടിസ്ഥാന സൗകര്യ വികസനം എന്നീ മേഖലകളിൽ നടപ്പിലാക്കി വരുന്ന എല്ലാ പദ്ധതി പ്രവർത്തനങ്ങളിലും കൂടുതൽ സുതാര്യതയും കാര്യക്ഷമതയും കൈവരിക്കുന്നതിന് നടപടികൾ സ്വീകരിച്ചിട്ടുണ്ട്. ഇതിനായി ഐ.റ്റി. സാങ്കേതിക വിദ്യയുടെ സഹായം കൂടുതലായി</p>

		<p>ഉപയോഗിക്കുന്നതിന് നടപടി സ്വീകരിച്ചിട്ടുണ്ട്. യഥാർത്ഥ പട്ടികവർഗ്ഗ ഗുണഭോക്താക്കളെ തിരഞ്ഞെടുക്കുന്നതും പട്ടികവർഗ്ഗ പ്രദേശത്തെ വികസനാവശ്യങ്ങൾ ചർച്ച ചെയ്യുന്നതും വികസന പദ്ധതികൾ നിർദ്ദേശിക്കുന്നതും ഊരുകൂട്ട തീരുമാനപ്രകാരമാണ്.</p> <p>പദ്ധതിനിർവ്വഹണത്തിൽ സുതാര്യതയും കാര്യക്ഷമതയും ഉറപ്പ് വരുത്തുന്നതിനായി ധനകാര്യവകുപ്പ് ഓരോ വർഷവും പ്രധാനപ്പെട്ട പദ്ധതികൾ പഠനത്തിന് വിധേയമാക്കി വരുന്നുണ്ട്. ധനകാര്യ വകുപ്പിന്റെ റിപ്പോർട്ടിന്മേൽ തുടർ നടപടികളും സ്വീകരിച്ചുവരുന്നുണ്ട്. സംസ്ഥാന ആസൂത്രണ ബോർഡ് പഞ്ചവത്സര പദ്ധതികളും വാർഷിക പദ്ധതികളും രൂപീകരിക്കുന്നതിനായി വിളിച്ച് ചേർക്കുന്ന സമിതിയിൽ പട്ടികവർഗ്ഗ വിഭാഗത്തിലെ പ്രഗൽഭരും ഊരുമുപ്പൻമാരും ഉദ്യോഗസ്ഥരും ഓരോ പദ്ധതിയും വിലയിരുത്തുകയും ഇതിൽ ചൂണ്ടിക്കാണിക്കുന്ന പോരായ്മ പരിഹരിച്ച് പദ്ധതി രൂപീകരിക്കുകയും നിർവ്വഹണം നടത്തുകയുമാണ് ചെയ്തു വരുന്നത്.</p> <p>ഈ സർക്കാർ അധികാരത്തിൽ വന്നതിനു ശേഷം പട്ടികവർഗ്ഗക്കാർക്ക് മുഴുവൻ പേർക്കും ബാങ്ക് അക്കൗണ്ട് ലഭ്യമാക്കുന്നതിന് പ്രത്യേക ഡ്രൈവ് നടത്തുകയും നിലവിലുള്ള ഒട്ടുമിക്ക സാമ്പത്തിക ആനുകൂല്യങ്ങളും ബാങ്ക് അക്കൗണ്ടുകൾ വഴിയാണ് നൽകിവരുന്നത്.</p>
സി)	<p>പട്ടികവർഗ്ഗ വികസനവകുപ്പിന്റെ കീഴിലുള്ള പ്രീമെട്രിക്, പോസ്റ്റ് മെട്രിക് ഹോസ്റ്റലുകളിലെ ഭൗതിക സൗകര്യങ്ങൾ യൂണിസെഫ് നിഷ്കർഷിച്ച മാതൃകയിൽ വർദ്ധിപ്പിച്ചിട്ടുണ്ടോ; വിശദാംശം നൽകുമോ;</p>	<p>സി)</p> <p>പട്ടികവർഗ്ഗ വികസന വകുപ്പിന് കീഴിൽ 20 മോഡൽ റസിഡൻഷ്യൽ സ്കൂളും 105 പ്രീ മെട്രിക് ഹോസ്റ്റലുകളും 9 പോസ്റ്റ്മെട്രിക് ഹോസ്റ്റലുകളുമാണ് നിലവിലുള്ളത്. നിലവിലുള്ള സ്ഥാപനങ്ങളിൽ 13092 കുട്ടികൾ താമസിച്ചു പഠനം നടത്തുന്നുണ്ട്.</p> <p>പ്രീ-മെട്രിക് ഹോസ്റ്റലുകളിൽ 6670 അന്തേവാസികളും പോസ്റ്റ്മെട്രിക് ഹോസ്റ്റലുകളിൽ 347 അന്തേവാസികളും നിലവിൽ താമസിച്ചു വിവിധ സ്ഥാപനങ്ങളിൽ പഠനം നടത്തുന്നു. പട്ടികവർഗ്ഗ വകുപ്പിന്റെ കീഴിലുള്ള പ്രീമെട്രിക് പോസ്റ്റ്മെട്രിക് ഹോസ്റ്റലുകളിലെ ഭൗതിക സൗകര്യങ്ങൾ യൂണിസെഫ് നിഷ്കർഷിച്ച മാതൃകയിൽ ഉയർത്തുന്നതിന് നിരവധി പദ്ധതികൾ വകുപ്പ് നടപ്പിലാക്കിയിട്ടുണ്ട്.</p> <p>ഹോസ്റ്റലുകളുടെ ഭൗതിക സൗകര്യങ്ങൾ വർദ്ധിപ്പിക്കുക, മഴവെള്ള സംഭരണി നിർമ്മാണം, ശുചിത്വ സംവിധാനങ്ങൾ, കിണർ നിർമ്മാണം</p>

		<p>എന്നിവയും വിദ്യാർത്ഥികളുടെ സുരക്ഷ ഉറപ്പു വരുത്തുന്നതിന് സിസിടിവി, മിനിമാസ്റ്റ് എന്നിവ ഇതിന്റെ ഭാഗമായി സ്ഥാപിക്കുകയും ചെയ്തിട്ടുണ്ട്. നാപ്കിൻ വെൻഡിംഗ് മെഷീൻ, ഇൻസിനറേറ്റർ എന്നിവ എല്ലാ പെൺകുട്ടികളുടെ ഹോസ്റ്റലുകളിലും സ്ഥാപിച്ചിട്ടുണ്ട്. ഹോസ്റ്റലുകളിലെ അടുക്കളകളിൽ സ്റ്റീമർ സ്ഥാപിക്കുന്നതിനുള്ള പദ്ധതി നടപ്പിലാക്കി വരുന്നു. 2017-18 വർഷം 90 ഹോസ്റ്റലുകളിലും 2018-19 വർഷം 108 ഹോസ്റ്റലുകളിലും ടി പദ്ധതി നടപ്പിലാക്കുന്നതിന് ഭരണാനുമതി ലഭിച്ചിട്ടുണ്ട്. കുട്ടികളുടെ മാനസിക ശേഷി വർദ്ധിപ്പിക്കുക, വ്യക്തിത്വ വികസനം, പരീക്ഷയിൽ മികച്ചവിജയം കൈവരിക്കുന്നതിന് മാനസികമായി പ്രാപ്തരാക്കുക എന്നിവയ്ക്കായി സ്റ്റുഡന്റ് കൗൺസിലർമാരെ നിയമിച്ചിട്ടുണ്ട്. പഠന നിലവാരം മെച്ചപ്പെടുത്തുന്നതിനായി ഹോസ്റ്റലുകളിൽ ട്യൂട്ടർമാരുടെ സേവനവും ലഭ്യമാക്കിയിട്ടുണ്ട്.</p>
<p>ഡി)</p>	<p>പട്ടികവർഗ്ഗ വിഭാഗത്തിൽപ്പെട്ട ഭൂരിതരർക്ക് ഭൂമി നൽകുന്നതിനായി രൂപീകൃതമായ ആദിവാസി പുനരധിവാസമിഷന്റെ പ്രവർത്തനം വിശദമാക്കുമോ; പട്ടികവർഗ്ഗക്കാർക്ക് ഭൂമി നൽകുന്നതിനായി നടപ്പിലാക്കുമെന്ന് പ്രഖ്യാപിച്ച ലാന്റ് ബാങ്ക് പദ്ധതി പ്രാവർത്തികമാക്കിയിട്ടുണ്ടോ; വിശദാംശം നൽകുമോ?</p>	<p>ഡി)</p> <p>സംസ്ഥാനത്തെ ഭൂരിതരരായ ആദിവാസി കുടുംബങ്ങൾക്ക് പരമാവധി ഒരേക്കർ ഭൂമി വീതം നൽകുക എന്ന ലക്ഷ്യം നിറവേറ്റുവാൻ വേണ്ടി 2001 ൽ രൂപീകരിച്ചതാണ് സംസ്ഥാന ആദിവാസി പുനരധിവാസ വികസന മിഷൻ. ഭൂരിതരർക്കു ഭൂമി നൽകി പുനരധിവാസ പ്രവർത്തനങ്ങൾ നടപ്പിലാക്കുക, വനാവകാശ നിയമപ്രകാരം വ്യക്തിഗത, സാമൂഹിക, വികസന അവകാശങ്ങൾ നൽകുക, നിക്ഷിപ്ത വനഭൂമി വിതരണം ചെയ്യുക എന്നീ ലക്ഷ്യങ്ങളോടെയാണ് ടിആർഡിഎം പ്രവർത്തിച്ചുവരുന്നത്.</p> <p>സംസ്ഥാനത്ത് നാളിതുവരെയായി 9781 പേർക്ക് റവന്യൂ ഭൂമി, പ്രോജക്ട് ഭൂമി, നിക്ഷിപ്ത വനഭൂമി എന്നിവയിൽ ഉൾപ്പെടെ 11378 ഏക്കർ ഭൂമി വിതരണം ചെയ്തിട്ടുണ്ട്. ഇതിനു പുറമെ വനാവകാശനിയമപ്രകാരം 25825 പേർക്ക് 34565.76 ഏക്കർ ഭൂമിയുടെ കൈവശാവകാശരേഖ നൽകിയിട്ടുണ്ട്. ഭൂമി വാങ്ങി നൽകുന്ന പദ്ധതി പ്രകാരം 972 കുടുംബങ്ങൾക്ക് 400.74 ഏക്കർ ഭൂമി വാങ്ങി നൽകിയിട്ടുണ്ട്.</p> <p>ഈ സർക്കാർ അധികാരത്തിൽ വന്നതിനു ശേഷം ഭൂമി വാങ്ങി നൽകുന്ന പദ്ധതി പ്രകാരം 430 പേർക്ക് 163.73 ഏക്കർ ഭൂമി വിതരണം നടത്തി. വനാവകാശനിയമപ്രകാരം 880 പേർക്ക് 1493 ഏക്കർ ഭൂമിയുടെ കൈവശാവകാശരേഖ നൽകി. കൂടാതെ 1593 കുടുംബങ്ങൾക്ക് 1326.46 ഏക്കർ നിക്ഷിപ്ത വനഭൂമി വിതരണം ചെയ്തു. (ആകെ</p>

		<p>2903 പേർക്ക് 2983 ഏക്കർ ഭൂമി നൽകി).</p> <p>സംസ്ഥാനത്ത് ഇനി ഭൂരഹിതരായി അവശേഷിക്കുന്ന 10943 കുടുംബങ്ങൾക്ക് ഭൂമി നൽകി പുനരധിവാസിപ്പിക്കുക എന്നതാണ് ടി.ആർഡി.എം ന്റെ ലക്ഷ്യം. ഇതിലേക്കായി നിക്ഷിപ്ത വനഭൂമി, വനാവകാശനിയമപ്രകാരമുള്ള ഭൂമി, ലാൻഡ് ബാങ്ക് പദ്ധതി എന്നിവയിലൂടെ സമയ ബന്ധിതമായി ഭൂമി വിതരണം ചെയ്യുന്നതിനുള്ള നടപടി നടന്നുവരുകയാണ്.</p>
--	--	---


 സെക്ഷൻ ഓഫീസർ